



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ: ១២២... អនក្រ. បក

អនុក្រឹត្យ

ស្តីពី

**ការបង្កើតគណៈកម្មាធិការជាតិដឹកនាំការបង្ក្រាបអំពើជួញដូរ
ការរត់ពន្ធ ការធ្វើអាជីវកម្មពលកម្មលើមនុស្ស
និងការធ្វើអាជីវកម្មផ្លូវគោនលើស្ត្រី និងកុមារ (ប.ជ.រ.ព.ក)**

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី ២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/០២០៨/០០៤ ចុះថ្ងៃទី១៥ ខែកុម្ភៈ ឆ្នាំ ២០០៨ ដែលប្រកាសឱ្យប្រើច្បាប់ស្តីពីការបង្ក្រាបអំពើជួញដូរមនុស្សនិងអំពើធ្វើអាជីវកម្មផ្លូវភេទ
- បានឃើញព្រះរាជក្រមលេខ នស/រកម/០១០៦/០០៤ ចុះថ្ងៃទី១៨ ខែមករា ឆ្នាំ២០០៦ ដែលប្រកាសឱ្យប្រើច្បាប់ស្តីពីការអនុម័តយល់ព្រមឱ្យព្រះរាជាណាចក្រកម្ពុជាចូលជាភាគីនៃពិធីសារស្តីពីការទប់ស្កាត់ បង្ក្រាប និងដាក់ទណ្ឌកម្មការជួញដូរមនុស្ស ជាពិសេស ស្ត្រី និងកុមារដែលបំពេញបន្ថែមលើអនុសញ្ញារបស់អង្គការសហប្រជាជាតិ ស្តីពីការប្រឆាំងបទឧក្រិដ្ឋឆ្លងដែនដែលមានអង្គការចាត់តាំង
- តាមសំណើរបស់រដ្ឋមន្ត្រីក្រសួងមហាផ្ទៃ ។

សម្រេច

មាត្រា ១. - ត្រូវបានបង្កើតគណៈកម្មាធិការជាតិដឹកនាំការបង្ក្រាបអំពើជួញដូរមនុស្ស ការរត់ពន្ធ ការធ្វើអាជីវកម្មពលកម្មលើមនុស្ស និងការធ្វើអាជីវកម្មផ្លូវភេទលើស្ត្រី និងកុមារ ហៅកាត់ថា "ប.ជ.រ.ព.ក" ។

មាត្រា ២. - គណៈកម្មាធិការជាតិដឹកនាំការបង្ក្រាបអំពើជួញដូរមនុស្ស ការរត់ពន្ធការធ្វើអាជីវកម្មពលកម្មលើមនុស្ស និងការធ្វើអាជីវកម្មផ្លូវភេទលើស្ត្រីនិងកុមារ ប.ជ.រ.ព.ក មានសមាសភាព ដូចតទៅ :

- | | |
|--|---|
| ១-រដ្ឋមន្ត្រីក្រសួងមហាផ្ទៃ | ប្រធាន |
| ២-រដ្ឋមន្ត្រីក្រសួងកិច្ចការនារី | អនុប្រធាន |
| ៣-រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា | អនុប្រធាន |
| ៤-រដ្ឋមន្ត្រីក្រសួងយុត្តិធម៌ | អនុប្រធាន |
| ៥-រដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ | អនុប្រធាន |
| ៦-រដ្ឋមន្ត្រីក្រសួងទេសចរណ៍ | សមាជិក |
| ៧-រដ្ឋមន្ត្រីក្រសួងសុខាភិបាល | សមាជិក |
| ៨-រដ្ឋមន្ត្រីក្រសួងអប់រំ យុវជន និងកីឡា | សមាជិក |
| ៩-រដ្ឋលេខាធិការទីស្តីការគណៈរដ្ឋមន្ត្រី ០១រូប | សមាជិក |
| ១០-រដ្ឋលេខាធិការក្រសួងមហាផ្ទៃ ០១រូប | (ទទួលបន្ទុកជាប្រធានលេខាធិការដ្ឋាន)
សមាជិកអចិន្ត្រៃយ៍ |
| ១១-រដ្ឋលេខាធិការក្រសួងការពារជាតិ ០១រូប | សមាជិក |
| ១២-រដ្ឋលេខាធិការក្រសួងការបរទេស និងសហប្រតិបត្តិការអន្តរជាតិ ០១រូប | សមាជិក |
| ១៣-រដ្ឋលេខាធិការក្រសួងព័ត៌មាន ០១រូប | សមាជិក |
| ១៤-រដ្ឋលេខាធិការក្រសួងសេដ្ឋកិច្ច និងហិរញ្ញវត្ថុ ០១រូប | សមាជិក |
| ១៥-រដ្ឋលេខាធិការក្រសួងវប្បធម៌ និងវិចិត្រសិល្បៈ ០១រូប | សមាជិក |
| ១៦-រដ្ឋលេខាធិការក្រសួងប្រៃសណីយ៍ និងទូរគមនាគមន៍ ០១រូប | សមាជិក |

១៧-អគ្គស្នងការ នគរបាលជាតិ

សមាជិក

១៨-មេបញ្ជាការ កងរាជអាវុធហត្ថលើផ្ទៃប្រទេស

សមាជិក។

មាត្រា ៣. - គណៈកម្មាធិការជាតិដឹកនាំ ប.ជ.រ.ព.ក គឺជាសេនាធិការរបស់រាជរដ្ឋាភិបាល ក្នុងកិច្ចការប្រយុទ្ធប្រឆាំងអំពើជួញដូរ ការរត់ពន្ធ ការធ្វើអាជីវកម្មពលកម្មលើមនុស្ស ការធ្វើ អាជីវកម្មផ្លូវភេទលើស្ត្រី និងកុមារ និងមានភារកិច្ចដូចខាងក្រោម :

- ដឹកនាំសម្របសម្រួលជាមួយក្រសួង ស្ថាប័នដៃគូ និងបណ្តាប្រទេសពាក់ព័ន្ធ សំដៅ ការការពារប្រជាពលរដ្ឋ ជាពិសេសស្ត្រី និងកុមារ ឱ្យរួចផុតពីអំពើជួញដូរ ការរត់ពន្ធ ការធ្វើអាជីវកម្មពលកម្ម និងអាជីវកម្មផ្លូវភេទ
- ជាបញ្ជាការផ្ទាល់លើលេខាធិការដ្ឋានក្នុងការត្រួតពិនិត្យ វាយតម្លៃសភាពការណ៍ ការអនុវត្តន៍ផែនការប្រយុទ្ធប្រឆាំងអំពើជួញដូរមនុស្ស ការរត់ពន្ធ ការធ្វើអាជីវកម្ម ពលកម្មលើមនុស្ស និងការធ្វើអាជីវកម្មផ្លូវភេទលើស្ត្រីនិងកុមារ របស់ក្រុមការងារ បច្ចេកទេសទាំង ០៦ (ប្រាំមួយ) គណៈបញ្ជាការឯកភាពរាជធានី និងខេត្តទាំងអស់
- ពិនិត្យ សម្រេចលើរបាយការណ៍ដែលបានដាក់ជូនដោយលេខាធិការដ្ឋាន ដើម្បី ដាក់ជូនរាជរដ្ឋាភិបាល
- ពិនិត្យ ដោះស្រាយសំណូមពរ និងអនុសាសន៍នានា ផ្តល់មតិណែនាំ ដឹកនាំ ដើម្បី ឱ្យលេខាធិការដ្ឋាន និងក្រុមការងារបច្ចេកទេសទាំងអស់អនុវត្ត និងចាត់វិធានការទៅ តាមមុខសញ្ញារៀងៗខ្លួន
- ណែនាំ និងជំរុញគណៈបញ្ជាការឯកភាពរាជធានី-ខេត្ត អាជ្ញាធរមានសមត្ថកិច្ច ក្រសួង ស្ថាប័នពាក់ព័ន្ធ ឱ្យពង្រឹងការយកចិត្តទុកដាក់ប្រកបដោយស្មារតីទទួលខុស ត្រូវខ្ពស់ ក្នុងសកម្មភាពប្រយុទ្ធប្រឆាំងអំពើជួញដូរមនុស្ស ការរត់ពន្ធ ការធ្វើអាជីវ កម្មពលកម្មលើមនុស្ស និងការធ្វើអាជីវកម្មផ្លូវភេទលើស្ត្រីនិងកុមារ
- ដាក់វិធានការដើម្បីជួយសង្គ្រោះ ការការពារ លើកកម្ពស់គុណភាពសេវានៃការងារស្តារ- នីតិសម្បទា ធ្វើសមាហរណកម្ម និងមាតុភូមិនិវត្តន៍ជនរងគ្រោះ ជាពិសេសស្ត្រី និង កុមារឱ្យបានល្អប្រសើរ

- លុបចំបាត់និរន្តរភាព ដោយជំរុញឱ្យមានការស៊ើបអង្កេត ការផ្ដន្ទាទោសមេក្រោង និង ជនល្មើសពាក់ព័ន្ធនឹងអំពើជួញដូរមនុស្ស ការរត់ពន្ធ ការធ្វើអាជីវកម្មពលកម្មលើមនុស្ស និងការធ្វើអាជីវកម្មផ្លូវភេទលើស្ត្រី និងកុមារ
- ជំរុញផ្សព្វផ្សាយដើម្បីបង្កើនការជឿទុកចិត្តពីប្រជាពលរដ្ឋ ជាពិសេសពីជនរងគ្រោះលើសវាសាធារណៈ និងដើម្បីបង្កើនការចូលរួមអនុវត្តច្បាប់
- ទទួលខុសត្រូវដឹកនាំសម្របសម្រួលក្រុមការងារដែលពាក់ព័ន្ធ និងជាអ្នកជំរុញសកម្មភាពក្នុងសាមីក្រសួង ក្នុងការអនុវត្តនីតិវិធីការប្រយុទ្ធប្រឆាំងអំពើជួញដូរមនុស្ស ការរត់ពន្ធ ការធ្វើអាជីវកម្មពលកម្មលើមនុស្ស និងការធ្វើអាជីវកម្មផ្លូវភេទលើស្ត្រី និងកុមារ ព្រមទាំងធ្វើរបាយការណ៍ឱ្យបានទៀងទាត់ធ្វើមកលេខាធិការដ្ឋាន
- គណៈកម្មាធិការជាតិដឹកនាំ ជួបប្រជុំគ្នារៀងរាល់ត្រីមាស ដើម្បីផ្លាស់ប្តូរយោបល់លើរបាយការណ៍ដែលរៀបចំដោយលេខាធិការដ្ឋាន ដោះស្រាយសំណួរមក ពិនិត្យអនុសាសន៍ទាំងឡាយដែលបានស្នើឡើង វាយតម្លៃសភាពការណ៍ កំណត់ទិសដៅ និងយុទ្ធសាស្ត្របន្ត
- ក្នុងករណីចាំបាច់ ប្រធានអាចកោះអញ្ជើញសមាជិកជួបប្រជុំវិសាមញ្ញបាន ។ ក្នុងកិច្ចប្រជុំនីមួយៗ បើសមាជិកណាម្នាក់ជាប់រវល់ អាចចាត់តាំងតំណាងជាមន្ត្រីជាន់ខ្ពស់ដែលមានសិទ្ធិសម្រេចឱ្យមកចូលរួមប្រជុំជំនួសបាន
- ធ្វើរបាយការណ៍ទៀងទាត់ជូនប្រមុខរាជរដ្ឋាភិបាល អំពីការងារប្រយុទ្ធប្រឆាំងអំពើជួញដូរមនុស្ស ការរត់ពន្ធ ការធ្វើអាជីវកម្មពលកម្មលើមនុស្ស និងការធ្វើអាជីវកម្មផ្លូវភេទលើស្ត្រី និងកុមារ
- គណៈកម្មាធិការជាតិដឹកនាំ ប.ជ.រ.ព.ភ មានសិទ្ធិប្រើប្រាស់រូបសញ្ញា និងត្រាដោយ ឡែករបស់គណៈកម្មាធិការជាតិដឹកនាំ ប.ជ.រ.ព.ភ ។

មាត្រា ៤. - គណៈកម្មាធិការជាតិដឹកនាំ ប.ជ.រ.ព.ភ មានលេខាធិការដ្ឋានមួយ ដែលមាននាយកដ្ឋានប្រយុទ្ធប្រឆាំងអំពើជួញដូរមនុស្ស និងការពារអនីតិជន នៃក្រសួងមហាផ្ទៃ ជាលេខាធិការ អមដោយក្រុមការងារបច្ចេកទេសចម្រុះស្ថាប័ន ចំនួន០៦ (ប្រាំមួយ) និង

គណៈកម្មាធិការ ប.ជ.រ.ព.ក ថ្នាក់រាជធានី និងខេត្តទាំងអស់ដែលមានភារកិច្ច ធ្វើឱ្យ សម្រេចនូវផែនការប្រយុទ្ធប្រឆាំង នឹងអំពើ ជួញដូរ ការរត់ពន្ធ ការធ្វើអាជីវកម្ម ពលកម្ម លើមនុស្ស និងការធ្វើអាជីវកម្មផ្លូវភេទលើស្ត្រី និងកុមារនៅព្រះរាជាណាចក្រ- កម្ពុជា ។ លេខាធិការដ្ឋាន នៃគណៈកម្មាធិការជាតិដឹកនាំ ប.ជ.រ.ព.ក ដឹកនាំដោយ ប្រធានមួយរូប ជារដ្ឋលេខាធិការក្រសួងមហាផ្ទៃ អមដោយអនុប្រធានមួយចំនួន តាមការចាំបាច់ ។ ប្រធានក្រុមការងារបច្ចេកទេសទាំងប្រាំមួយ គឺជាសមាជិក លេខាធិការដ្ឋាន ។

លេខាធិការដ្ឋាននេះ មានសិទ្ធិប្រើប្រាស់មន្ត្រីជំនាញក្នុងស្ថាប័នសាមី និងអាចស្នើសុំ ជួលអ្នកជំនាញការផ្នែកបច្ចេកទេស តាមការចាំបាច់ ដើម្បីជាជំនួយក្នុងការរៀបចំផែនការ ការពង្រឹងសមត្ថភាពក្រុមការងារ ការបង្កើតសម្ភារៈសម្រាប់ផ្សព្វផ្សាយ ការបណ្តុះ បណ្តាល ការត្រួតពិនិត្យការវាយតម្លៃ ការប្រមូលរាយការណ៍ប្លកសរុប និងការចង ក្រងឯកសារជាដើម ។

មាត្រា ៥. - លេខាធិការដ្ឋាននៃគណៈកម្មាធិការជាតិដឹកនាំ ប.ជ.រ.ព.ក មានប្រភពធនធាន ផ្គត់ផ្គង់ដោយថវិកាជាតិ ដែលជាកញ្ចប់ថវិកាដោយឡែកនៅក្នុងក្របខណ្ឌថវិកាប្រចាំឆ្នាំ របស់ក្រសួងមហាផ្ទៃ

លេខាធិការដ្ឋាននេះមានសិទ្ធិទទួល និងគ្រប់គ្រងមូលនិធិ ដែលបានមកពីប្រភព ហិរញ្ញប្បទាន សហប្រតិបត្តិការអន្តរជាតិ និងពីប្រភពផ្សេងៗទៀត សម្រាប់បំពេញការងារ របស់ខ្លួនឱ្យមានប្រសិទ្ធភាព។

មាត្រា ៦. - ក្រុមការងារទាំងប្រាំមួយ មានសមាសភាពជាអន្តរក្រសួង និងមានតំណាងអង្គការ សង្គមស៊ីវិល ដែលធ្វើការពាក់ព័ន្ធតាមជំនាញចូលរួម ។ ក្រុមការងារទាំងប្រាំមួយគឺ :

- ១. ក្រុមការងារទប់ស្កាត់
- ២. ក្រុមការងារការពារ ស្តារនីតិសម្បទា សមាហរណកម្ម និងមាតុភូមិនិរវត្តន៍
- ៣. ក្រុមការងារអនុវត្តច្បាប់

- ៤. ក្រុមការងារកិច្ចការយុត្តិធម៌
- ៥. ក្រុមការងារសហប្រតិបត្តិការអន្តរជាតិ
- ៦. ក្រុមការងារកិច្ចការកុមារ ។

មាត្រា ៧. - គណៈកម្មាធិការរាជធានី-ខេត្ត ប.ជ.រ.ព.ក មានបទនាសម្ព័ន្ធកំណត់ដោយគណៈកម្មាធិការជាតិដឹកនាំ ប.ជ.រ.ព.ក ដែលត្រូវដឹកនាំដោយអភិបាលរាជធានី-ខេត្ត និងមានលេខាធិការដ្ឋានមួយ មានទីតាំងស្ថិតក្នុងសាលារាជធានី-ខេត្ត អមដោយក្រុមការងារអន្តរមន្ទីរ ដែលទទួលបន្ទុកអនុវត្តការកិច្ចពាក់ព័ន្ធជំនាញទាំងប្រាំមួយ ។

មាត្រា ៨. - គណៈកម្មាធិការ រាជធានី-ខេត្ត ប.ជ.រ.ព.ក មានភារកិច្ចអនុវត្តគោលនយោបាយ រាជរដ្ឋាភិបាលប្រយុទ្ធប្រឆាំងអំពើជួញដូរមនុស្ស និងអំពើពាក់ព័ន្ធដទៃទៀតនៅក្នុងដែនដី របស់ខ្លួន ព្រមទាំងអនុវត្តគោលការណ៍ និងបទបញ្ជាផ្សេងៗពីគណៈកម្មាធិការជាតិដឹកនាំ - នាំប្រយុទ្ធប្រឆាំងអំពើជួញដូរមនុស្ស តាមរយៈលេខាធិការដ្ឋានគណៈកម្មាធិការជាតិដឹកនាំ ប.ជ.រ.ព.ក ។

មាត្រា ៩. - ការរៀបចំនិងការប្រព្រឹត្តទៅនៃក្រុមការងារទាំងប្រាំមួយ និងគណៈកម្មាធិការដឹកនាំ ប.ជ.រ.ព.ក រាជធានី-ខេត្ត នឹងកំណត់ដោយសេចក្តីសម្រេចរបស់គណៈកម្មាធិការជាតិដឹកនាំការបង្ក្រាបអំពើជួញដូរមនុស្ស ការរត់ពន្ធ ការធ្វើអាជីវកម្មពលកម្មលើមនុស្ស និង ការធ្វើអាជីវកម្មផ្លូវភេទលើស្ត្រី និងកុមារ ។


ការរៀបចំនិងការប្រព្រឹត្តទៅនៃគណៈកម្មាធិការរាជធានី-ខេត្ត ប.ជ.រ.ព.ក នឹងកំណត់ដោយប្រកាស របស់ប្រធានគណៈកម្មាធិការជាតិដឹកនាំ ប.ជ.រ.ព.ក ។

មាត្រា ១០. - បទប្បញ្ញត្តិទាំងឡាយណាដែលពាក់ព័ន្ធនឹងការជួញដូរមនុស្សលើសពីបទប្បញ្ញត្តិទូទៅណាមួយ ត្រូវទុកជាធរមាន ។

មាត្រា ១១. - រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងមហាផ្ទៃ រដ្ឋមន្ត្រី
រដ្ឋលេខាធិការ គ្រប់ក្រសួង-ស្ថាប័នពាក់ព័ន្ធ អភិបាលរាជធានី អភិបាលគ្រប់ខេត្ត និង
សមាសភាពដូចមានចែងក្នុងមាត្រា ២ ត្រូវទទួលបន្ទុកអនុវត្តអនុក្រឹត្យនេះ ឱ្យមាន
ប្រសិទ្ធភាព ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ

ឆ្នាំ ២០០៩



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីជម្រាបជូន

សម្តេចអគ្គមហាសេនាបតីតេជោនាយករដ្ឋមន្ត្រី
នៃព្រះរាជាណាចក្រកម្ពុជា ដើម្បីចុះហត្ថលេខា ។

ភ្នំពេញ ថ្ងៃទី ១៤ ខែ តុលា ឆ្នាំ ២០០៩

ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ

កន្លែងទទួល

ស ០១១

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឧបនាយករដ្ឋមន្ត្រី
- ដូចមាត្រា ២ និងមាត្រា ១១
- រាជកិច្ច
- ឯកសារ-កាលប្បវត្តិ